

Il-Htiega tat-Tagħlim ta' l-Ekonomija

Fi ftit snin oħra l-Ekonomija tkun l-aqwa fost ix-xjenzi, jgħid J. M. Keynes. Għaliex? Mniex twieled dan il-hsieb? Għaliex għandu jkun hekk meħtieġ it-tagħlim ta' l-Ekonomija fiz-zminijiet godda? Għaliex nalisbu li kull ma jmur, il-htiega ta' din ix-xjenza għandha aktar tikber u tinfiass?

Il-Bniedem wasal fl-aħħar waqfa fil-mixxa ekonomika tiegħu. Nistgħu nagħharfu tlitt targiet li d-dinja telgħiet biex waslet sa fejn hi issa. Fil-bidu naraw il-Bniedem igħix fir-raħal. Ir-raħal għalih kien biżżejjed. Raħli fl-Ewropa bikrija kellu l-hila jah-seb għal l-ikel, jagħmel daru, hwejjgu, il-għodda tiegħu. Għal-hekk nistgħu ngħidu li raħal f'dak iż-żmien kien għal kollox hieles minn rħula u pajjiżi oħra.

It-tieni targa kienet mita taqsimiet shali bdew jeħdu xogħol wieħed, ix-xogħol li għalih kienu l-aktar mogħtija. Izda dan it-tqassim ta' xogħol ma setax jitwassal sa' l-aħħar ta' hiltu m-habba li l-kif ewlieni kien jagħmel il-garr ta' xi hwejjeġ għoli wisq, jew li ma jistax jkun. Dan iż-żmien tal-kobor ekonomiku kien wieħed ta' bejgħ u xiri ġewwenija. Il-bejgħ bejn pajjiż u iehor, għalkemm kiber, kien għadu wisq żgħir. L-Ingliterra kienet tixtri h-wawar mil-lvant u ħarir u musulina minn l-Indi. Kienet tbigh l-iktar suf, maħdum jew le.

Fl-aħħar it-Taqliba Industrjali waslet u magħha l-aħħar waqfa fil-mixi tad-dinja. Tikxif gdid, ta setgħa lil kull pajjiż li jħiaddem u jsawwar dak li jsib ma' dwaru aktar minn li qatt kien. Jista', fil-waqt li l-garr, sew fuq l-art kemm fuq l-ilma, thaffef u għalhekk għan it-tibdil ta' xogħol bejn pajjiż u iehor. Għalhekk fejn qabel ix-xogħol kien jinqasam ġewwa kull pajjiż issa sar jinqasam bejn il-ġnus tad-dinja. L-Ingliterra, qabel it-Taqliba kien ikollha biżżejjed nagħaġ għall-bżonnijiet tagħha tas-suf. Imma, wara, mita bdiet taħdem il-hwejjeġ tas-suf, mhux għaliha biss izda għal barra wkoll, sabet li kellha ddaħħal suf minn bnadi oħra, kif tagħmel ukoll għat-tajjar. Hekk naraw li xi pajjiżi jkabbru l-qoton u jrabbu n-nagħaġ u l-Ingliterra, li għandha qagħda u htiega oħra li jixħituha għal dan ix-xogħol, taħdem l-ilbies.

L-irquqija ta' dan it-tqassim li jitrabba biż-żmien u magħha dak l-irbit ta' pajjiż fuq l-iehor, huma miġja gdidha għad-dinja. Għalhekk l-Ingliterra, issa, torbot hafna fuq pajjiżi oħra għal l-ikel tagħha. Tixtri fuq is-sebghin fil-mija ta' dak li tiekol.

Imbagħad għal dak li hu industrija nħarsu biss lejn id-dhul tal-qoton, suf, żejt (sew ta' l-art kemm tal-ħixejjex), ram, landa u ħwejjeġ oħra, biex nifhmu kif il-ħidma fl-Ingliterra kienet tieqaf jekk tinqata' minn l-egħjun barranija.

Dan iġġod ukoll għal pajjiżi oħra u għalhekk ngħidu li l-bejgħ fost il-ġnus daħal fil-ħajja ta' kull art. Biex nifhmu s-sewwa ta' dan il-għajdud nħarsu ftit lejn il-kriżi tad-dinja fl-1929: waqfa fil-bejgħ heddet is-sisien tal-ħajja ma dwar id-dinja.

Nistgħu nifhmu xi ftit għaliex issa l-Ekonomija hi ta' ħtieġa hekk kbira! Qabel it-taqliba, fil-ħedma ma kienx hemm taqsim ta' xogħol. Ma kienx hemm, bħalma l-lum, makna industrjali ħajja, kull biċċa titlob li tinżamm u tinħadem bir-reqqa; jew fehma ta' kredtu hekk mirquma, il-bir, saħansitra, tad-demm ta' l-industrja. Jekk fis-seklu 17 kien hemm xi taqbidu jew kiber wisq it-tidjin u għalhekk waqa' l-faqar, in-nisel kien ta' xejn mita jittqabbel ma' dak li grajja bħal dawn il-lum kienu jgħibu.

Għalhekk mal-kobor tat-taqsim tax-xogħol fost il-ġnus li ġieb miegħu twegħir imkattar fir-riqma tal-ħidma, l-Ekonomija hi dak il-għerf li jurina dak kollu li jmur għall-ħajja tal-Bniedem, u jnebbi fina bidu tajjeb biex minnu nħabirku nħaddmu sewwa għall-ġid tagħna dak li jinsab ma' dwarna.

L-egħmil ta' l-Ekonomija u l-ħtieġa tagħha narawhom fil-waqt li nħarsu lejn il-għioqod li dan il-għerf ifittex iħoll. L-ewwel u l-aqwa nsibu it-timwiġ fil-bejgħ. Kull xi żmien ikun hemm waqfa fl-industrja u fil-bejgħ tad-dinja kollha. Ix-xogħol jonqos. Il-bejgħ jixtorob sal-ħamsin fil-mija ta' dak li hu s-soltu, fil-waqt li l-faqar u l-qgħad isiru theddida lil-ħajjeta. X'inhu t-tifsir ta' dan il-ksur fir-riqma tad-dinja? Hu, forsi, kif iġġidu xi wħud, li ma hemmx setgħa xerrejja biżżejjed f'dawk li jridu jixtru, u għalhekk xi sehem tax-xogħol jirtema? Jew hu li dawk li jridu jixtru ma għandhomx flus, fil-waqt li dawk li għandhom il-flus ma jridux jonfqu imma jfaddlu? It-tifsir hux magħqud ma' banek u tidjin?

Issa ħu l-kustjoni tal-qgħad. Mit-Taqbida l-Kbira 'l hawn l-Ingliterra dejjem kellha minn l-inqas miljun qegħdin. U mhux l-Ingliterra biss, imma l-pajjiżi kollha għandhom il-qgħad. Għaliex dejjem magħna dik il-ħolma ħażina tal-qgħad, dejjem tigri wrajna, qisha trid turina li jonqosha xi ħaġa din il-ħajja l-ġdida tagħna, li xi wħud minna jaħsbu l-ogħla fost ta' l-iżmna kollha?

—Xi ftit iġġidulek: "Inrażżnu t-twelid għax aħna mras-sin wisq." Oħrajn: "Il-makni qe'd ikabbru l-qgħad." Oħrajn: "It-Trade Unions qegħdin iżommu l-pagi għoljin." "Il-frustieri q'ed ibiġħu irħas minna, inżommuhom barra b'tariffa." "In-

waqqgħu l-Kapitaliżmu u jfiaddem biss l-istat." "Le, ma ndaħ-
filux l-istat fejn ma jesagħux."—L-Ekonomiia hija dak il-għerf
wahdieni li jista' jgħinna nħollu dawn il-għoqod li għiebu magħ-
hom iż-żminijiet godda.

FRED. AMATO GAUCI.